

## રાજ્ય પરીક્ષા બોર્ડ, ગુજરાત રાજ્ય, સેક્ટર-૨૧, ગાંધીનગર

“શિક્ષક અભિરુચિ કસોટી (માધ્યમિક)-૨૦૨૩ જાહેરનામું”

“Teacher Aptitude Test (secondary) Notification”-2023

જાહેરનામાં ક્રમાંક: રાપબો/TAT-S/૨૦૨૩/૫૪૩૬-૫૪૭૬

તા: ૦૧/૦૫/૨૦૨૩

શિક્ષણ વિભાગ, સચિવાલય ગાંધીનગરના ઠરાવ ક્રમાંક: ED/MSM/e-file/5921/G, તા. ૨૮/૦૪/૨૦૨૩ થી રાષ્ટ્રીય શિક્ષણ નીતિ ૨૦૨૦ અને મિશન સ્કુલ્સ ઓફ એક્સલન્સના લક્ષ્યો મુજબ ગુણવત્તાયુક્ત શિક્ષણના હેતુ માટે દ્રિસ્તરીય સ્વરૂપ સાથે ‘શિક્ષક અભિરુચિ કસોટી’(Teacher Aptitude Test- TAT)ના આયોજન બાબતે ઠરાવ કરવામાં આવેલ છે. શિક્ષણ વિભાગના આ ઠરાવ મુજબ રાષ્ટ્રીય શિક્ષણ નીતિ (N.E.P) ૨૦૨૦માં વિદ્યાર્થીઓને ૧૧મી સદીના કૌશલ્ય જેવા કે કમ્પ્યુનિકેશન, ક્રીટિકલ અને ડિએટિવ ટ્રિંકિંગ, પ્રોબ્લેમ સોલ્વિંગ વગેરે શિખવવાની ભલામણ છે. આ ઉપરાંત વિદ્યાર્થીઓને વ્યાવસાયિક કૌશલ્યો (VOCATIONAL SKILLS) શિખવવાની પણ ભલામણ કરવામાં આવેલી છે. આ માટે વિદ્યાર્થીઓને ભણાવતા શિક્ષકો પણ આવા કૌશલ્યોથી સજ્જ હોય તે આવશ્યક છે. વિદ્યાર્થીઓના સર્વોગી વિકાસ માટે ભવિષ્યમાં એવા શિક્ષકોની જરૂર પડશે કે જેઓ સાક્ષરી વિષયો ઉપરાંત કેટલાક આંતરશાખાકીય અને બહુશાખાકીય કૌશલ્યો (Inter-Disciplinary and Multi- Disciplinary Skill Set) ધરાવતા હોય એટલે કે, વિજ્ઞાનના સ્નાતક પાસે સાહિત્યનું જ્ઞાન હોય, વાર્ષિક્યના સ્નાતક પાસે વિજ્ઞાનનું જ્ઞાન હોય, વિનયનના સ્નાતક પાસે વાર્ષિક્યનું પણ જ્ઞાન હોય તેવા શિક્ષકોની જરૂરિયાત ઉપસ્થિત થશે. આવા શિક્ષકો પોતાના સાક્ષરી વિષયની તજફાતાની સાથે સાથે વિદ્યાર્થીના સર્વોગી વિકાસમાં જરૂરી એવા કોમ્પ્યુટર, વ્યાવસાયિક શિક્ષણ, વિત્ર, સંગીત, કલા, ખેલકૂદ વગેરે જેવા કૌશલ્યો પણ શિખવવા સક્ષમ હશે. બદલાતા જતા શૈક્ષણિક વિશ્વમાં આગામી સમયમાં શિક્ષકોએ સતત નવું નવું શીખવવાની અનિવાર્યતા ઊભી થયેલ છે. સાથે સાથે બદલાતા શૈક્ષણિક પરિપ્રેક્ષયમાં આવનારા સમયમાં શાળાઓમાં શીખવવાના થતાં વિષયો અને વિષયવસ્તુમાં થનારા ફેરફારોને પહોંચી વળવા વિદ્યાર્થીઓ તથા શિક્ષણના ફિતમાં ઉપરોક્ત કૌશલ્યો ધરાવતા શિક્ષકોને ઓળખવાની એક ચોક્કસ પદ્ધતિ વિકસાવવાની જરૂરી છે.

બદલાતા જતા શૈક્ષણિક પરિપ્રેક્ષયમાં શિક્ષક પ્રતિભાશાળી હોય અને તેમની પાસે ત્રિભાષા સૂત્ર મુજબની ભાષાઓ પર પ્રભુત્વ હોય તે પણ જરૂરી છે. આવા વિશિષ્ટ કૌશલ્ય ધરાવતા શિક્ષકોને ઓળખવા માટેની પ્રક્રિયા પણ વધુ સંદર્ભ હોય તે જરૂરી છે. સબબ ઉપર જણાવ્યા મુજબના જ્ઞાન, આંતર શાખાકીય અને બહુશાખાકીય કૌશલ્યો (Inter-Disciplinary and Multi- Disciplinary Skill Set) ધરાવતા ઉમેદવારોને ઓળખવા એક ચોક્કસ પરીક્ષા પદ્ધતિ જરૂરી છે.

રાષ્ટ્રીય શિક્ષણ નીતિ 2020 અને મિશન સ્કુલ્સ ઓફ એક્સલન્સના લક્ષ્યો મુજબ ગુણવત્તાયુક્ત શિક્ષણના હેતુ સિદ્ધ કરવા માટે ઉમેદવારોની ક્ષમતા ચકાસવા માટે દ્વિતીય સ્વરૂપ સાથે 'શિક્ષક અભિરુચિ કસોટી' (Teacher Aptitude Test- TAT) નું આયોજન કરવાનું ઠરાવવામાં આવેલ છે.

શિક્ષણ વિભાગના ઉક્ત ઠરાવથી ગુજરાત રાજ્યમાં નોંધાયેલી સરકારી અને ખાનગી માધ્યમિક શાળાઓમાં શિક્ષક તરીકેની ઉમેદવારી કરવા માટે નિયત લાયકાત ધરાવતા ઉમેદવારો માટે શિક્ષક અભિરુચિ કસોટી(માધ્યમિક)-2023 "Teacher Aptitude Test (secondary) TAT-(S)"-2023 પરીક્ષા યોજવા રાજ્ય પરીક્ષા બોર્ડ, ગાંધીનગરને અધિકૃત કરવામાં આવેલ છે.

ગુજરાત રાજ્યમાં નોંધાયેલી સરકારી અને ખાનગી માધ્યમિક શાળાઓમાં શિક્ષક તરીકેની ઉમેદવારી કરવા માટે નિયત લાયકાત ધરાવતા ઉમેદવારો માટે શિક્ષક અભિરુચિ કસોટી(માધ્યમિક)-2023 "Teacher Aptitude Test (secondary) TAT-(S)"-2023 રાજ્ય પરીક્ષા બોર્ડ, ગુજરાત રાજ્ય ગાંધીનગર દ્વારા યોજવા આથી જાહેરનામું બહાર પાડવામાં આવે છે. સદર કસોટી/પરીક્ષાનું આયોજન રાજ્ય પરીક્ષા બોર્ડના સંચાલન હેઠળ નક્કી કરેલ કેન્દ્રો ખાતે જિલ્લા શિક્ષણાધિકારશ્રીઓ મારફતે કરવામાં આવશે.

❖ શિક્ષક અભિરુચિ કસોટી (માધ્યમિક)-2023 નો કાર્યક્રમ

ક્રમ	વિગત	તારીખ/સમયગાળો
૧	જાહેરનામું બહાર પાડ્યાની તારીખ	૦૧/૦૫/૨૦૨૩
૨	વર્તમાનપત્રોમાં કસોટી અંગે જાહેરાત પ્રસિદ્ધ થવાની તારીખ	૦૨/૦૫/૨૦૨૩
૩	ઉમેદવારો માટે રજીસ્ટ્રેશન ફોર્મ ઓનલાઇન ભરવાનો સમયગાળો	૦૨/૦૫/૨૦૨૩ થી ૨૦/૦૫/૨૦૨૩
૪	ફી સ્વીકારવાનો સમયગાળો	૦૨/૦૫/૨૦૨૩ થી ૨૦/૦૫/૨૦૨૩
૫	પ્રાથમિક પરીક્ષા (બહુવિકલ્પ સ્વરૂપ) તારીખ	૦૪/૦૬/૨૦૨૩
૬	મુખ્ય પરીક્ષા (વર્ણનાત્મક લેખિત સ્વરૂપ) તારીખ	૧૮/૦૬/૨૦૨૩

❖ પરીક્ષા ફી:-

- SC, ST, SEBC, EWS, PH કેટેગરીના ઉમેદવારો માટે પરીક્ષા ફી રૂ.૪૦૦/- જ્યારે સામાન્ય કેટેગરીના ઉમેદવારો માટેની પરીક્ષા ફી રૂ.૫૦૦/- ભરવાની રહેશે.
- કોઈપણ સંજોગોમાં ભરેલ ફી પરત કરવામાં આવશે નહીં.

❖ ફી ભરવાની પદ્ધતિ:-

- ઉમેદવાર ઓનલાઇન પેમેન્ટ ગેટવે દ્વારા ATM-DEBIT CARD/CREDIT CARD/NET BANKING/UPI/WALLWT થી પરીક્ષા ફી ભરી શકશે. ઓનલાઇન ફી જમા કરાવવા માટે "Print Application/Pay Fees" ઉપર કલીક કરવું અને વિગતો ભરવી. ત્યાર બાદ Online Payment" ઉપર કલીક

કરવું ત્યારબાદ આપેલ વિકલ્પોમાં Net Banking of fee" અથવા Other Payment Mode" ના વિકલ્પોમાંથી ચોગ્ય વિકલ્પ પસંદ કરવો અને આગળની વિગતો ભરવી. ફી જમા થયા બાદ આપને આપની ફી જમા થઇ ગઈ છે તેવું screen પર લખાયેલું આવશે. અને e-receipt મળશે જની પ્રિન્ટ કાઢી લેવી. જો પ્રક્રિયામાં કોઈ ખામી હશે તો screen પર આપની ફી ભરાયેલ નથી તેમ જોવા મળશે.

- ઓનલાઇન ફી ભરનાર ઉમેદવારે જો તેના બેંક ખાતામાંથી ફીની રકમ કપાયા બાદ ફીની e-receipt જનરેટ ન થઇ હોય તો તેવા ઉમેદવારોએ તાત્કાલિક રાજ્ય પરીક્ષા બોર્ડનો ઈ-મેલ (gseb21@gmail.com) થી સંપર્ક કરવાનો રહેશે.

#### ❖ વિષયો:

- શિક્ષક અભિરુચિ કસોટી (માધ્યમિક) અંતર્ગત ગુજરાત માધ્યમિક અને ઉચ્ચતર માધ્યમિક શિક્ષણ વિનિયમો ૧૯૭૪ની જોગવાઈ અનુસાર માધ્યમિક શાળામાં શીખવવામાં આવતા વિષયોની કસોટી યોજવામાં આવશે.
- શિક્ષક અભિરુચિ કસોટી (માધ્યમિક) અંતર્ગત વિજ્ઞાન અને ટેકનોલોજી/ગણિત, સામાજિક વિજ્ઞાન, ગુજરાતી, હિન્દી, અંગ્રેજી, સંસ્કૃત, કોમ્પ્યુટર, ચિત્ર, સંગીત, યોગ સ્વાસ્થ્ય અને શારીરિક શિક્ષણ વિષયોની કસોટી યોજવામાં આવશે.

#### ❖ શૈક્ષણિક લાયકાત:

- નોંધાયેલી સરકારી અને ખાનગી માધ્યમિક શાળાઓમાં સંબંધિત વિષયના શિક્ષક તરીકેની ઉમેદવારી કરવા માટે રાજ્ય સરકાર દ્વારા નક્કી થયેલ અને તેમાં વખતો વખત થતા સુધારા વધારા સાથેની શૈક્ષણિક અને તાલીમી લાયકાત ધરાવતા ઉમેદવાર જ આ શિક્ષક અભિરુચિ કસોટી (માધ્યમિક) માટે ઉપસ્થિત થઈ શકશે.
- શૈક્ષણિક લાયકાત શિક્ષણ વિભાગના ઠરાવ કમાંક મશબ/૧૧૧૬/૧૨/૪, તા. ૧૧-૦૧-૨૦૨૧ મુજબ રહેશે. (ઠરાવ આ સાથે સામેલ છે.) તથા શિક્ષણ વિભાગના ઠરાવ કમાંક મશબ/૧૧૧૬/૧૨/૪, તા. ૧૬-૧૦-૨૦૨૨ મુજબ રહેશે. (ઠરાવ આ સાથે સામેલ છે.)
- શૈક્ષણિક અને તાલીમી લાયકાતની વિગતોની ચકાસણી ભરતી પસંદગી સમિતિ દ્વારા કરવામાં આવશે અને આ અંગે ભરતી પસંદગી સમિતિનું નિર્ણય જ અંતિમ રહેશે.
- જ ઉમેદવારો શૈક્ષણિક વર્ષ-૨૦૨૨-૨૩ દરમિયાન તાલીમી લાયકાતના છેલ્લા વર્ષમાં અભ્યાસ કરતા હોય તે ઉમેદવારો પણ ફોર્મ ભરી શકશે.

#### ❖ કસોટી/પરીક્ષાનું દ્વિસ્તરીય સ્વરૂપ:

- 'શિક્ષક અભિરુચિ કસોટી' પ્રાથમિક અને મુખ્ય એમ દ્વિસ્તરીય સ્પર્ધાત્મક પરીક્ષા સ્વરૂપની રહેશે.
- પ્રાથમિક પરીક્ષા :- આ પરીક્ષા બહુવિકલ્પ સ્વરૂપની રહેશે.
  - મુખ્ય પરીક્ષા :- આ પરીક્ષા વર્ણનાત્મક લેખિત સ્વરૂપની રહેશે.

➤ અ) પ્રાથમિક પરીક્ષા (Preliminary Exam)નું સ્વરૂપ :

પ્રાથમિક પરીક્ષા 200 ગુણની MCQ (Multiple Choice Question) આધારિત હશે. જેમાં 100 ગુણનો પ્રથમ ભાગ તમામ ઉમેદવારો માટે એકસરખો રહેશે અને 100 ગુણનો બીજો ભાગ જે તે ઉમેદવાર જે વિષય માટે અરજી કરે છે તે વિષય આધારિત હશે. આ કસોટીના બંને વિભાગ ફરજીયાત રહેશે. આ કસોટીના બંને વિભાગનું સરંગ એક જ પ્રશ્નપત્ર રહેશે MCQ આધારિત આ કસોટીના મૂલ્યાંકનમાં ખોટ જવાબદીઠ 0.25 માર્કસનું નકારાત્મક મૂલ્યાંકન(Negative Marking)રહેશે.

- આ કસોટી બે વિભાગમાં રહેશે. વિભાગ-1માં 100પ્રશ્નો રહેશે તથા વિભાગ-2માં 100 પ્રશ્નો રહેશે.
- આ કસોટીમાં કુલ-200 પ્રશ્નો રહેશે અને પ્રશ્નપત્રનો સરંગ સમય 180 મિનિટનો રહેશે.
- આ કસોટી બહુવિકલ્પ સ્વરૂપની(Multiple Choice Question) OMR આધારિત રહેશે.
- આ કસોટીના બંજો વિભાગનું સરંગ એક જ પ્રશ્નપત્ર રહેશે.
- દરેક પ્રશ્નનો એક ગુણ રહેશે.
- દરેક પ્રશ્નના ઉત્તરમાં ચાર વિકલ્પ આપેલા હશે, તેમાંથી સાચો વિકલ્પ પસંદ કરવાનો રહેશે.
- આ કસોટીના મૂલ્યાંકનમાં ખોટ જવાબદીઠ 0.25 ગુણ (માઈન્સ) નકારાત્મક મૂલ્યાંકન રહેશે.

વિભાગ-1: સામાન્ય અભ્યાસ (100 પ્રશ્નો) (100 ગુણ)

(અ) સામાન્ય જ્ઞાન અને શિક્ષણના વર્તમાન પ્રવાહો (20પ્રશ્નો) (20ગુણ)

- બંધારણની મૂળભૂતફક્રજો (Fundamental duties-Article-51(A)), ગુજરાતી સાહિત્ય, રાજનીતિ અને શાસનતંત્ર(રાજ્ય અને દેશ) પ્રવાહો અને માળખું, વિજ્ઞાન અને ટેકનોલોજી, ઐલફસ અને રમતો, મહાનવિભૂતિઓ (દેશ), સંગીત અને કલા, ભારતનો ઇતિહાસ, ભારતની ભૂગોળ, વર્તમાન પ્રવાહો જાણકારી.

(બ) શિક્ષક અભિયોગ્યતા (3પ્રશ્નો) (3ગુણ)

(િ) શિક્ષણની ફિલસ્ફોઝી (10 પ્રશ્નો) (10 ગુણ)

- કેળવણીના હેતુઓ (સામાજિક, વ્યક્તિગત, વિશિષ્ટ), કેળવણીના સ્વરૂપો(ઔપचારીક, અનૌપચારીક, અધિક, નિરંતર, દૂરવતી), શિક્ષણની વિચારધારા (આદર્શવાદ, પ્રકૃતિવાદ, વ્યવહારવાદ)

(િિ) શૈક્ષણિક મનોવિજ્ઞાન (1૫ પ્રશ્નો) (1૫ ગુણ)

- વૃદ્ધિ અને વિકાસ, તરુણાવસ્થા, શૈક્ષણિક મનોવિજ્ઞાનની પદ્ધતિઓ, વૈયક્તિક ભિજીતાઓ, અધ્યયન, બુદ્ધિ, બચાવપ્રયુક્તિઓ, પ્રેરણા, વિશિષ્ટ બાંધકો, વ્યક્તિત્વ, રસ-મનોવલયા, અભિયોગ્યતા.

(III) વર્ગ વ્યવહાર અને મૂલ્યાંકન (૧૦ પ્રશ્નો) (૧૦ ગુણ)

- વર્ગવ્યવહાર, મૂલ્યાંકન (બલુમસહિત) અને આંકડાશાસ્ક, શિક્ષણ અને ટેકનોલોજી, કિયાતમક સંશોધન.

(ક) તાક્કિ અભિયોગ્યતા (૧૫ પ્રશ્નો) (૧૫ગુણ)

(દ) ગુજરાતી ભાષાકીય પ્રાવીષ્ય (લેખન, વાચન, કથન, શ્રવણ કૌશલ્ય) (૧૫ પ્રશ્નો) (૧૫ ગુણ)

- વ્યાકરણ(જોડણી, વિરોધી, સમાનાર્થી, શબ્દસમૂહ માટે એક શબ્દ, વિરામચિનહો, અનેકાર્થી, પર્યાયીશબ્દોવિગેરે), સંક્ષેપલેખન, સારગ્રહણ, ભૂલ શોધ અને સુધારણા, શીર્ષક, સારાંશ.

(ઇ) અંગ્રેજી ભાષાની જાણકારી (ધોરણ-૧૨સુધી) (૧૫ પ્રશ્નો) (૧૫ ગુણ)

- સામાન્ય વ્યાકરણ, ભાષાંતર, સ્પેલીંગ સુધારણા કરવી, શબ્દરચના, ચિત્ર આધારીત પ્રશ્નો વગેરે.

> વિભાગ-૨ ખાસ વિષયની કસોટી (૧૦૦ પ્રશ્નો) (૧૦૦ ગુણ)

(અ) વિષયવસ્તુ (૮૦ પ્રશ્નો) (૮૦ ગુણ)

-સંબંધિત વિષયના ધોરણ-૮ થી ૧૦ ના ગુજરાત રાજ્યના પાઠ્યપુસ્તકનો અભ્યાસક્રમ.

-પરીક્ષાના અભ્યાસક્રમની વિષયવસ્તુની કઠિનતા સ્નાતક કક્ષાની રહેશે.

(બ) વિષયવસ્તુ આધારીત પદ્ધતિના પ્રશ્નો (૨૦પ્રશ્નો) (૨૦ગુણ)

> પરીક્ષાનું માધ્યમ:

આ કસોટી ગુજરાતી, હિન્દી અને અંગ્રેજી એમ ત્રણ માધ્યમમાં યોજવામાં આવશે. ઉમેદવાર ત્રણોય પૈકી કોઈપણ માધ્યમ પસંદ કરી શકશે. તેઓએ જે માધ્યમમાં પ્રાથમિક પરીક્ષા પાસ કરી હશે એજ માધ્યમમાં મુખ્ય કસોટી આપવાની રહેશે. ત્રણોય માધ્યમની કસોટીના પ્રક્રિપત્ર સરખા/અલગ રહેશે.

> બ) મુખ્ય કસોટી(Mains Exam)નું સ્વરૂપ:

પ્રાથમિક કસોટીમાં Cut Off કે તેથી વધુ ગુણ મેળવનાર ઉમેદવારો માટે મુખ્ય કસોટી યોજાશે જે વર્ણનાત્મક લેખિત સ્વરૂપની હશે. આ કસોટીમાં પ્રશ્નપત્રોનું માળખું નીચે મુજબ હશે.

પ્રશ્નપત્ર-૧: ભાષા ક્ષમતા (કોષ્ટક-૧ મુજબ)

અ) ગુજરાતી ભાષા ક્ષમતા (ગુજરાતી માધ્યમ માટે) ૧૦૦ ગુણ

અથવા

બ) હિન્દી ભાષા ક્ષમતા (હિન્દી માધ્યમ માટે) ૧૦૦ ગુણ

અથવા

ક) અંગ્રેજી ભાષા ક્ષમતા (અંગ્રેજી માધ્યમ માટે) ૧૦૦ ગુણ

**પ્રશ્નપત્ર-૨: વિષયવસ્તુ(Content) અને પદ્ધતિશાસ્ક્ર(Pedagogy)- ૧૦૦ગુણ (કોષ્ટક-૨ મુજબ)**

(જે વિષય માટે અરજી કરી હોય તે વિષય અને જે માધ્યમ માટે અરજી કરેલ હોય તે માધ્યમનું પ્રશ્નપત્ર રહેશે)

- આ મુખ્ય કસોટીના બે પ્રશ્નપત્રો રહેશે. પ્રશ્નપત્ર-૧ માં ગુજરાતી/હિન્દી/ અંગ્રેજી સરળતાના ૧૦૦ ગુણ રહેશે તથા પ્રશ્નપત્ર-૨ માં વિષયવસ્તુ અને વિષય પદ્ધતિ સરળતાના ૧૦૦ ગુણ રહેશે. આમ આ મુખ્ય પરીક્ષા ૨૦૦ ગુણની રહેશે.
- આ પરીક્ષામાં વિષયવસ્તુનો અભ્યાસક્રમ ધોરણ-૮ થી ૧૦ નો રહેશે તેમજ તેમનું કઠિનતા અને અનુબંધ સ્નાતક કક્ષાનું રહેશે.
- પ્રશ્નપત્ર-૧ માં ૧૦૦ ગુણ માટેનો સમય ૧૫૦ મિનીટનો રહેશે.
- પ્રશ્નપત્ર-૨ માં ૧૦૦ ગુણ માટેનો સમય ૧૮૦ મિનીટનો રહેશે.

**પ્રશ્નપત્ર-૧ ગુજરાતી/હિન્દી સરળતા (કોષ્ટક-૧) (૧૦૦ ગુણ)**

અનુક્રમ	અભ્યાસક્રમ અથવા પ્રશ્નસ્વરૂપ	
૧	નિબંધ : આશરે ૨૫૦ થી ૩૦૦ શબ્દોમાં (વર્ણનાત્મક વિશેષાત્મક, ચિંતનાત્મક /સાંપ્રતિક સમય પર આધારિત)	
૨	સંક્ષેપીકરણ આપેલ ગાયમાંથી આશરે ૧/૩ ભાગમાં તમારા શબ્દોમાં સંક્ષેપ	
૩	પત્ર લેખન : (આશરે ૧૦૦ શબ્દોમાં) (અભિનંદન/શુલેષ્ણ/વિનંતી/ફરિયાદવગેરે)	
૪	ચર્ચાપત્ર (આશરે ૨૦૦ શબ્દોમાં) (વર્તમાનપત્રમાં પ્રજાના પ્રશ્નો/ સાંપ્રતિક સમસ્યાઓ વ્યક્તિગત અલિપ્રાય દર્શાવતું શ્રદ્ધારી)	
૫	વ્યાકરણ (સ્થૂલવ્યા મુજબ જવાબ લખો)	
	1. રૂઢિપ્રયોગના અર્થ અને વાક્ય પ્રયોગ	2. કહેવતોનો અર્થ
	3. સમાસનો વિગ્રહ અને ઓળખ	4. છંદ ઓળખાવો
	5. અલંકાર ઓળખાવો	6. શબ્દસમૂહ માટે એક શબ્દ
	7. જોડણી શુદ્ધિ	8. લેખનશુદ્ધિ, ભાષાશુદ્ધિ
	9. સંધિ - જોડો કે છોડો	10. વાક્ય રચનાના અંગો/ વાક્યના પ્રકાર વાક્ય પરિવર્તન

અથવા

**પ્રકાશક-૧ અંગેણ સજ્જતા (કોષ્ટક-૧) (૧૦૦ ગુણ)**

અનુક્રમ	અભ્યાસક્રમ અથવા પ્રકાશકરૂપ	
1	Report Writing (in about 200 words) A report on an official function/ event/ field trip/ survey etc.	
2	Writing on Visual Information (in about 150 words) A report on a graph/image/ flow chart/ table of comparison/simple/ statistical data etc.	
3	Formal Speech (in about 150 words) A speech (in a formal style) that is to be read out in a formal function. This could be an inauguration speech, an educational seminar/ conference, a formal ceremony of importance etc.	
4	Application/Letter Writing (in about 150words)	
5	Grammar	
	1. Tenses	2. Voice
	3. Narration (Direct-Indirect)	4. Transformation of sentences
	5. Use of articles and determiners	6. Use of Propositions
	7. Use of Phrasal Verbs	8. Use of idiomatic expressions
	9. Administrative Glossary	10. Synonyms/Antonyms
	11. One-word substitution	12. Affixes
	13. Cohesive devices/connectives/ Linkers	14. Word that cause confusion like homonyms/homophones

**પ્રકાશક-૨ : વિષયવસ્તુ અને વિષય પદ્ધતિ સજ્જતા (કોષ્ટક-૨) (૧૦૦ ગુણ)**

(જે વિષય માટે અરળ કરી હોય તે વિષયનું પ્રકાશક રહેશે)

અનુક્રમ	અભ્યાસક્રમ અથવા પ્રકાશકરૂપ	ગુણભાડ
૧	મુદ્દાસર જવાબ આપો (૨૦૦ થી ૨૫૦ શાબ્દોમાં) પાંચમાંથી કોઈપણ ત્રણ (દેકના ૦૮ ગુણ)	૩૪
૨	માગ્યા પ્રમાણે જવાબ આપો (૧૫૦ થી ૨૦૦ શાબ્દોમાં) છ માંથી કોઈપણ ચાર (દેકના ૦૯ ગુણ)	૩૪
૩	માગ્યા પ્રમાણે જવાબ આપો (૧૦૦ થી ૧૫૦ શાબ્દોમાં) સાતમાંથી	૨૦

	કોઈપણ પાંચ (દરેકના ૦૪ગુણા)	
૪	એક કે બે વાક્યમાં જવાબ આપો દસ ફરજિયાત (દરેકના ૦૨ ગુણા)	૨૦
૫	ઠેતુલક્ષી પ્રશ્નો (દરેકના ૦૧ ગુણા) ખાલી જગ્યા પૂરો / જોડાં જોડો / સાચા-ખોટા / વગેરે (૧૨ ગુણા)	૧૨

❖ શિક્ષક અભિરુચિ કસોટીમાં યોગ્યતા પ્રાપ્ત કરવાના ધોરણો:

- પ્રાથમિક પરીક્ષા: રાજ્ય પરીક્ષા બોર્ડ દ્વારા નક્કી કરવામાં આવેલ Cut-Off થી વધુ ગુણ પ્રાથમિક પરીક્ષામાં મેળવનાર ઉમેદવાર મુખ્ય પરીક્ષા આપી શકશે.
- મુખ્ય પરીક્ષા માટે Cut-Off થી વધુ ગુણ મેળવનાર ઉમેદવારે અલગ થી અરજી કરવાની રહેશે નહીં. રાજ્ય પરીક્ષા બોર્ડ દ્વારા આવા ઉમેદવારોને મુખ્ય પરીક્ષામાં બેસવા માટે ઓળખપત્ર(Hall Ticket) ઓનલાઇન માધ્યમથી આપવામાં આવશે.
- મુખ્ય પરીક્ષા: મુખ્ય પરીક્ષામાં ઓછા માં ઓછા ૬૦% ગુણ મેળવેલ ઉમેદવારોને મેરીટલિસ્ટમાં સમાવેશ કરવામાં આવશે.

❖ શિક્ષક અભિરુચિ કસોટીના મેરીટ લીસ્ટની સમયમર્યાદા:

શિક્ષક અભિરુચિ કસોટીનું આયોજન સમયાંતરે કરવામાં આવશે. કોઈપણ વર્ષ યોજાયેલ શિક્ષક અભિરુચિ કસોટીના મેરીટ લીસ્ટની માન્યતા અવધિ ત્યારબાદ લીધેલ શિક્ષક અભિરુચિ કસોટીના મેરીટ લીસ્ટ જાહેર કરવામાં આવે ત્યાં સુધીની રહેશે.

❖ શિક્ષક અભિરુચિ કસોટીના મેરીટ લીસ્ટની ઉપયોગિતા બાબત:

- આ કસોટીઓ નોંધાયેલી ખાનગી માધ્યમિક અને સરકારી માધ્યમિક શાળાઓમાં શિક્ષક તરીકેની ઉમેદવારી કરવા માટે જરૂરી લાયકાત મેળવવા માટેની છે, આ કસોટી પાસ કરવાથી શિક્ષક તરીકેની પસંદગીનો ફક્ક પ્રસ્થાપિત થતો નથી.
- કોઈપણ યોજના અંતર્ગત કોઈપણ સંસ્થા તેઓના નીતિ-નિયમો અનુસાર યોગ્ય લાગે તો જરૂરિયાત મુજબ આ મેરીટ લીસ્ટનો ઉપયોગ કરી શકશે.

❖ કસોટી/પરીક્ષા કેન્દ્ર:-

- કસોટી/પરીક્ષા માટે નોંધાયેલ ઉમેદવારોની સંખ્યા તથા પરીક્ષાલક્ષી વહીવટી અનુકૂળતા અનુસાર રાજ્ય પરીક્ષા બોર્ડ દ્વારા કસોટી/પરીક્ષા કેન્દ્રો નક્કી કરવામાં આવશે. ઉમેદવારે બોર્ડ દ્વારા ફાળવવામાં આવેલ પરીક્ષા કેન્દ્ર પર પરીક્ષા આપવાની રહેશે.

❖ અગત્યની સુચનાઓ:-

- ફોર્મ ભરવાની છેલ્લી તારીખ પછીથી વેબસાઇટ નિયમિત જોતા રહેવું આવશ્યક છે.
- પરીક્ષા સંબંધી વિગતોથી સતત માહિતગાર થવા માટે <http://ojas.gujarat.gov.in> અને <http://www.sebexam.org> વેબસાઇટ જોતા રહેવાનું રહેશે.

- ઓનલાઇન અરજુપત્રકમાં દર્શાવેલ વિગતો અંગે રાજ્ય પરીક્ષા બોર્ડ, ગાંધીનગર દ્વારા ખરાએ કરવામાં આવતી નથી. આથી વ્યક્તિગત માહિતી, શૈક્ષણિક લાયકાત, અનુભવ તેમજ અન્ય વિગત માટે ઉમેદવાર પોતે જવાબદાર રહે છે.
- આ કસોટી માટે રાજ્ય પરીક્ષા બોર્ડ, ગાંધીનગર દ્વારા આવેદન પત્ર ઓનલાઇન ભરાવવામાં આવે છે. અને તેમાં જે માહિતી માંગેલ હોય તે માહિતીની વિગતો ઉમેદવાર દ્વારા છુપાવવામાં આવી હોય અથવા ખોટી માહિતી આપવાનું બોર્ડને માલુમ પડશે તો તેવા ઉમેદવારના પરીક્ષામં ૨૬ કરવાનો નિર્ણય અધ્યક્ષશ્રી, રાજ્ય પરીક્ષા બોર્ડ લેશે.
- ઉમેદવારે પોતે ભરેલ ફોર્મની વિગત સાચી છે. તેવું પ્રમાણપત્ર ઓનલાઇન આપવાનું રહેતું હોઈ જો કોઈ ખોટી વિગત ૨૪ કરશે તો તેનું ફોર્મ ૨૬ થવા પાત્ર બનશે તથા તેની સામે ફોજદારી ગુનો બનશે.
- વ્યક્તિગત માહિતી, શૈક્ષણિક લાયકાત, અનુભવ તેમજ અન્ય વિગતોની ચકાસણી ભરતી પસંદગી સમિતિ દ્વારા કરવામાં આવશે અને આ અંગે ભરતી પસંદગી સમિતિનો નિર્ણય જ અંતિમ રહેશે.
- અનુસૂચિત જાતિના તેમજ અનુસૂચિત જનજાતિ કિસ્સામાં સક્ષમ અધિકારીનું જાતિ પ્રમાણપત્ર જરૂરી છે.
- સામાજિક અને શૈક્ષણિક રીતે પછાત વર્ગના ઉમેદવારો માટે રાજ્ય સરકારે નક્કી કરેલા સક્ષમ અધિકારીનું સામાજિક અને શૈક્ષણિક રીતે પછાતવર્ગનું જાતિ પ્રમાણપત્ર તથા સામાજિક અને શૈક્ષણિક રીતે પછાતવર્ગ માટે સામાજિક ન્યાય અને અધિકારિતા વિભાગના તા:૨૬/૦૪/૨૦૧૯ ના ઠરાવ ક્રમાંક:સશપ/૧૨૨૦૧૫/૪૫૫૨૪૯/અ અને આ અંગે વખતોવખતના ઠરાવ મુજબનું સક્ષમ અધિકારીનું ઉન્નતવર્ગમાં સમાવેશ થતો ન હોવાનું (નોન કિમીલીયર સર્ટી) પ્રમાણપત્ર મેળવેલ હોવું જોઈએ.
- શારીરિક અપંગતા (Physically Handicap) ના કિસ્સામાં રાજ્ય સરકારે નક્કી કરેલ સક્ષમ અધિકારીનું પ્રમાણપત્ર હોવું જરૂરી છે.
- આર્થિક રીતે નબળા વર્ગોના (Economically Weaker Sections) અનામત માટે પાત્રતા પ્રમાણપત્ર સામાજિક ન્યાય અને અધિકારિતા વિભાગના તા:૨૫/૦૧/૨૦૧૯ ના ઠરાવ ક્રમાંક:દ.૧૬૩૫.૨૫૮૦૩/૪૫૮૦૩/અ અને આ અંગે વખતોવખતના ઠરાવ મુજબનું સક્ષમ અધિકારીનીનું “આર્થિક રીતે નબળા વર્ગો માટે પાત્રતા પ્રમાણપત્ર” મેળવેલ હોવું જોઈએ.
- ઉમેદવારે વેબસાઇટ પર ઓનલાઇન ભરેલ ફોર્મની પ્રિન્ટ કાઢી તે ફોર્મમાં સહી કરીને જરૂરી આધારો જેવા કે, પરીક્ષા ફી ભર્યાની પે સ્ટીપ નકલ, જાતિ પ્રમાણપત્ર, ઉન્નતવર્ગમાં સમાવેશ થતો ન હોવાનું (નોન કિમીલીયર સર્ટી) પ્રમાણપત્ર અને શારીરિક અપંગતા (Physically Handicap) અંગેનું પ્રમાણપત્ર પૈકી ઉમેદવારને લાગુ પડતા હોય તેવા આધારો પોતાની પાસે રાખવાના રહેશે. જ્યારે કોઈ જરૂરિયાત ઉપસ્થિત થાય ત્યારે ઉમેદવારે તે ૨૪ કરવાના રહેશે.
- જે ઉમેદવારે નિયત પરીક્ષા ફી ભરેલ હોય તે જ ઉમેદવાર પોતાની કમ્પ્યુટરાઇઝ હોલટિકિટ આજ વેબસાઇટ પરથી નિયત સમયગાળા દરમિયાન પોતાનો કન્ફર્મેશન નંબર અને જનતારીખ નાખી ડાઉનલોડ કરી શકશે.
- ઉમેદવારે હોલટિકિટ ડાઉનલોડ કર્યો બાદ તેની નીચે/પાછળ આપેલી સૂચનાઓનો વિગતવાર અભ્યાસ કરવો. હોલટિકિટ સાથે પરીક્ષા વખતે આપવામાં આવતી OMR શીટનો નમૂનો પણ વેબસાઇટ પર

- મુકવામાં આવશે. આ OMR શીટના નમૂના પર છાપેલ તમામ સૂચનાઓનો વિગતવાર અભ્યાસ કરવો ખૂબ જ જરૂરી છે. જેથી પરીક્ષા સમયે કોઈ ગુંઘવણ ઊભી ન થાય.
- રાજ્ય પરીક્ષા બોર્ડ દ્વારા લેવાઈ રહેલ આ કસોટી બાબતે ઉમેદવારોને લાલચ કે છેતરપિંડી આચરે તેવા અસામાંજ્ઞિક તત્વોથી સાવધ રહેવા જણાવવામાં આવે છે. કોઇપણ જાતની લાગવળ લાવનાર ઉમેદવારને ગેરલાયક ઠરાવીને શિક્ષાત્મક કાર્યવાહી કરવામાં આવશે.
- ઉક્ત જાહેરાત અન્વયે વધુ માહિતીની જરૂર જણાય તો કચેરીના ચાલુ કામકાજના દિવસે કચેરી સમય દરમિયાન બોર્ડની કચેરીના ટોલ ફી ફેલ્પલાઈન નંબર 1800 233 7963 ઉપર સંપર્ક કરી શકાશે.
- નોંધ: આ પરીક્ષાનું માળખું, પરીક્ષા પદ્ધતિ અને બાકીની સૂચનાઓ પરીક્ષા પહેલા સરકારશીના વખતોવખતના ઠરાવો, સૂચનાઓ અને જોગવાઈઓને આધિન રહેશે.

❖ ઓનલાઈન અરજી કરવાની રીત :


- આ જાહેરાતના સંદર્ભમાં રાજ્ય પરીક્ષા બોર્ડ દ્વારા તા:02/04/2023 થી તા:20/04/2023 દરમિયાન <http://ojas.gujarat.gov.in> પર ઓનલાઈન જ અરજીપત્રક સ્વીકારવામાં આવશે. ઉમેદવારે નિયત કરેલ ફોર્મ ઓનલાઈન ભરવા માટેની સૂચનાઓ નીચે મુજબની છે. ઉમેદવારે અરજી કરવા માટે નીચે મુજબના સ્ટેપ્સ અનુસરવાના રહેશે.
- અરજી ફોર્મ ચોક્સાઈપૂર્વક online ભરવાનું રહેશે. નામ, અટક, જન્મ તારીખ, જાતિ (કેટેગરી) કે અન્ય કોઈ બાબતે પાછળથી બોર્ડ દ્વારા સુધારો કરવામાં આવશે નહીં. જેની ખાસ નોંધ લેવી.
- સમગ્ર ફોર્મ અંગેજમાં ભરવાનું રહેશે.
- સૌ પ્રથમ <http://ojas.gujarat.gov.in> પર જવું.
- “Apply Online” પર Click કરવું.
- ઉમેદવાર ગુજરાતી માધ્યમ, અંગેજ માધ્યમ અને હિન્દી માધ્યમ પૈકી જ માધ્યમમાં કસોટી આપવા માટે પાત્રતા ધરાવતા હોય તે માધ્યમ પસંદ કરી “શિક્ષક અલિરૂચિ કસોટી(માધ્યમિક) TAT (Secondary)-2023 નું ફોર્મ ભરવું.
- Apply Now પર Click કરવાથી Application Format દેખાશે. Application Format માં સૌ પ્રથમ Personal Details ઉમેદવારે ભરવી. (અહીં લાલ(\*) કુંડિની નિશાની જચાં હોય તેની વિગતો ફરજિયાત ભરવાની રહેશે.)
- Educational Details ઉપર Click કરીને તેની વિગતો પૂરેપૂરી ભરવી.
- હવે Save પર Click કરવાથી તમારો Data Save થશે. અહીં ઉમેદવારનો Application Number Generate થશે. જ ઉમેદવારે સાચવીને રાખવાનો રહેશે.
- હવે પેજના ઉપરના ભાગમાં Upload Photo પર Click કરો. અહીં તમારો Application Number Type કરો અને તમારી Birth Date Type કરો. ત્યારબાદ Ok પર Click કરો. અહીં Photo અને Signature upload કરવાના છે.(ફોટાનું માપ 5 સે.મી. ઉંચાઈ અને 3.6 સે.મી. પહોળાઈ અને Signature નું માપ 2.5 સે.મી. ઉંચાઈ અને 7.5 સે.મી. પહોળાઈ રાખવી.) Photo અને Signature upload કરવા સૌ પ્રથમ તમારો Photo અને Signature JPG format માં (10 kb) સાઈઝથી વધારે નહીં તે રીતે સોફ્ટકોપીમાં હોવા જોઈએ. Browse

Button पર Click करो. हવે Choose File ના સીનમાંથી જે ફાઈલમાં JPG formatમાં તમારો Photo store થયેલ છે તે ફાઈલને Select કરો અને Open Button ને Click કરો. હવે Browse Button ની બાજુમાં Upload Button પર Click કરો, હવે બાજુમાં તમારો Photo દેખાશે. હવે આ જ રીતે Signature પરા Upload કરવાની રહેશે.

- હવે પેજના ઉપરના ભાગમાં Confirm Application પર Click કરો અને Application Number તથા Birth Date Type કર્યા બાદ Ok પર Click કરવાશી બે (2) બટન 1:Application Preview 2:Confirm Application દેખાશે. ઉમેદવારે Show Application Preview પર Click કરી પોતાની અરજી જોઈ લેવો. અરજી માંથી સુધારો કરવાનો જણાય તો Edit Application ઉપર Click કરીને સુધારો કરી લેવો. અરજી Confirm કર્યા પહેલાં કોઈપણ પ્રકારનો સુધારો અરજીમાં કરી શકશે. પરંતુ અરજી Confirm થઈ ગયા બાદ અરજીમાં કોઈપણ જાતનો સુધારો કરી શકશે નહીં. જો અરજી સુધારવાની જરૂર ન જણાય તો જ Confirm Application પર Click કરવું. વધુમાં ઉમેદવારે વિગતો ભરતી વખતે જો પોતાના નામ, અટક, જન્મ તારીખ કે કેટેગરી જો કોઈ ભૂલ કરેલ હોશે તો પાછળથી માર્કશીટમાં કોઈ સુધારો કરવામાં નહીં આવે તેની ઉમેદવારે ખાસ ધ્યાન રાખવું.
- Confirm Application પર Click કરવાથી ઉમેદવારની અરજીનો બોર્ડમાં online સ્વીકાર થઈ જશે. અહીં Confirm Number Generate થશે. જે ત્યારપણીની બધી જ કાર્યવાહી માટે જરૂરી હોઈ ઉમેદવારે સાચવવાનો રહેશે. ઉમેદવારે બોર્ડ સાથે કોઈપણ પત્રવ્યવહાર કે રજૂઆત કરતી વખતે પોતાનો આ Confirmation Number દર્શાવવાનો રહેશે.
- આ પરીક્ષાની ફી માત્ર ઓનલાઈન પેમેન્ટ મોડ થી ભરવાની રહેશે.
- ઉમેદવારે ઓનલાઈન પેમેન્ટ ગેટવે દ્વારા ATM-DEBIT CARD/CREDIT CARD/NET BANKING/UPI/WALLWT થી પરીક્ષા ફી ભરી શકશે.

સ્થળ: ગાંધીનગર

તારીખ: ૦૧/૦૫/૨૦૨૩



(પ્રકાશ કે. ક્રિવેદી)

અધ્યક્ષ  
રાજ્ય પરીક્ષા બોર્ડ,  
ગાંધીનગર

#### નકલ સવિનય જાણ તથા અમલ સારૂ:

- જિલ્લા શિક્ષણાધિકારીશ્રી, તમામ.
- એસ.આઈ.ઓ.શ્રી, એન.આઈ.સી., ગુજરાત રાજ્ય, ગાંધીનગર.
- મેનેજરશ્રી, બીલડેસ્ક, અમદાવાદ.

#### નકલ સવિનય રવાના જાણ સારૂ :

- માન.મંત્રીશ્રી(પ્રાથમિક અને માધ્યમિક શિક્ષણ)ના અંગત સચિવશ્રી, માન.મંત્રીશ્રી(પ્રાથમિક અને માધ્યમિક શિક્ષણ)નું કાર્યાલય, સ્વર્ણિમ સંકુલ-૧, સચિવાલય ગાંધીનગર.
- માન.રા.ક.મંત્રીશ્રી(પ્રાથમિક અને માધ્યમિક શિક્ષણ)ના અંગત સચિવશ્રી, માન.રા.ક.મંત્રીશ્રી(પ્રાથમિક અને માધ્યમિક શિક્ષણ)નું કાર્યાલય, સ્વર્ણિમ સંકુલ-૨, સચિવાલય ગાંધીનગર.
- માન. સચિવશ્રી, (પ્રામણિક અને માધ્યમિક શિક્ષણ)ના અંગત સચિવશ્રી, શિક્ષણ વિભાગ, સચિવાલય, ગાંધીનગર.
- માન. નિયામકશ્રી, શાળાઓની કચેરી બ્લોક નં.૮/૧, ડૉ.જીવરાજ મહેતા ભવન, ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર